

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

២០១៦ * ២០១៦



របាយការណ៍

**កិច្ចប្រជុំប្រចាំត្រីមាសក្រុមការងារថ្នាក់ក្រោមជាតិបុរសស្រឡាញ់បុរស
និងស្រីស្រស់ប្រយុទ្ធនឹងជំងឺអេដស៍
ថ្ងៃទី២៧ ខែកញ្ញា ឆ្នាំ២០១៦
នៅសណ្ឋាគារ សោមាទេវី ខេត្តសៀមរាប**

១. សេចក្តីផ្តើម:

អាជ្ញាធរជាតិប្រយុទ្ធនឹងជំងឺអេដស៍ដែលមានក្រុមការងារលេខាធិការដ្ឋានបុរសស្រឡាញ់បុរស និងស្រីស្រស់ប្រយុទ្ធនឹងជំងឺអេដស៍ សហការជាមួយអង្គការសុខភាពបុរសកម្ពុជា បានរៀបចំកិច្ចប្រជុំប្រចាំត្រីមាសនៃក្រុមការងារថ្នាក់ក្រោមជាតិបុរសស្រឡាញ់បុរស និងស្រីស្រស់ នៅព្រឹកថ្ងៃទី២៧ ខែកញ្ញា ឆ្នាំ២០១៦ ក្រោមការដឹកនាំ និងសម្របសម្រួល ឯកឧត្តមវេជ្ជ តែង គន្ធី អគ្គលេខាធិការ អាជ្ញាធរជាតិប្រយុទ្ធនឹងជំងឺអេដស៍ នៅសណ្ឋាគារសោមាទេវី ខេត្តសៀមរាប ដោយមានការអញ្ជើញ ចូលរួមពីសមាជិកក្រុមការងារបច្ចេកទេសថ្នាក់ជាតិ អាជ្ញាធរមូលដ្ឋាន នគរបាល មន្ត្រីលេខាធិការ ដ្ឋានប្រយុទ្ធនឹងជំងឺអេដស៍ខេត្ត អង្គការដែលធ្វើការជាមួយក្រុមប្រឈមមុខខ្ពស់ និងក្រុមគោលដៅ គ្រួសារអាណាព្យាបាល ដែលអញ្ជើញមកពីខេត្តសៀមរាប។

២. គោលបំណងនៃកិច្ចប្រជុំ

ពិនិត្យមើលភាពជោគជ័យ និងឧបសគ្គក្នុងការចូលរួមបទអន្តរាគមន៍បង្ការលើក្រុមស្រីស្រស់ នៅខេត្តសៀមរាប។

បង្ហាញនូវបទពិសោធន៍ការផ្តល់សេវា និងកិច្ចសហការល្អៗរវាងអាជ្ញាធរមូលដ្ឋាន និងអង្គការដៃគូក្នុងខេត្តសៀមរាប។



សមាជិក សមាជិកាក្នុងកិច្ចប្រជុំប្រចាំត្រីមាសក្រុមការងារថ្នាក់ក្រោមជាតិ

៣. ដំណើរការ និងលទ្ធផលនៃកិច្ចប្រជុំ

ជាកិច្ចចាប់ផ្តើម **ឯកឧត្តម វេជ្ជបណ្ឌិត តែង គន្ធី** អគ្គលេខាធិការអាជ្ញាធរជាតិប្រយុទ្ធនឹងជំងឺអេដស៍ បានមានមតិស្វាគមន៍ និងថ្លែងអំណរគុណ ដល់សមាជិក សមាជិកា ដែលបានអញ្ជើញចូលរួមនាពេលនេះ ហើយ កិច្ចប្រជុំនឹងប្រព្រឹត្តទៅតាមរបៀបវារៈដែលបានគ្រោងទុក។

ក. ចំណាប់អារម្មណ៍របស់លោកស្រី កុយ វិសាល អភិបាលរងក្រុងសៀមរាប:

បានជម្រាបជូនពីរបាយការណ៍សង្ខេបក្នុងកិច្ចសហការរវាងអាជ្ញាធរមូលដ្ឋាន និងអង្គការដៃគូ ក្នុងខេត្តសៀមរាប ដូចខាងក្រោម៖

- បញ្ហាហិបសង្គ្រោះរបស់ក្រុមស្រីស្រស់ ដែលបច្ចុប្បន្ននេះមានហិបចំនួនបី ជាអំណោយរបស់ឯកឧត្តមអគ្គលេខាធិការអាជ្ញាធរជាតិប្រយុទ្ធនឹងជំងឺអេដស៍ ដែលមួយបានដាក់នៅទីតាំងមជ្ឈមណ្ឌលកំសាន្តសូណា និងពីរទៀតដាក់នៅក្លឹបអង្គការសុខភាពបុរសកម្ពុជារងចាំសូមការអនុញ្ញាតិផ្តល់អនុសាសន៍ពីអង្គប្រជុំពេលនេះ គួរដាក់នៅកន្លែងណាចំពោះហិបពីរដែលដាក់នៅក្លឹបអង្គការសុខភាពបុរសកម្ពុជា។
- បញ្ហាការដាំកូនឈើ សាលាក្រុងសៀមរាបបានជួបពិការក្លាយជាមួយរដ្ឋបាលព្រៃឈើខេត្តក្នុងការសូមទីតាំងដាំ ខាងរដ្ឋបាលព្រៃឈើមិនអនុញ្ញាតិឱ្យដាំតាមផ្លូវសាធារណៈទៅតាមដែលយើងចង់ដាំបានទេ(កូនដើមគគីរ) យោងតាមការយកដីក្រុងសៀមរាប ទៅពិសោធន៍តែអាចដាំបានតែកូនធុង(ពិបាករក)។

ខ. ចំណាប់អារម្មណ៍របស់លោកវេជ្ជ. ឡាន វណ្ណសេង នាយករងមជ្ឈមណ្ឌលជាតិប្រយុទ្ធនឹងជំងឺអេដស៍ សើរស្បែក និងកាមរោគនៃក្រសួងសុខាភិបាល:

បានជម្រាបជូនពីស្ថានភាពទូទៅនៃការរីករាលដាលមេរោគអេដស៍ និងជំងឺអេដស៍នៅក្នុងប្រទេសកម្ពុជា:

- អត្រាប្រេវ៉ាឡង់មេរោគអេដស៍បច្ចុប្បន្នមាន០.៦% និងមានអត្រាប្រេវ៉ាឡង់មេរោគអេដស៍ខ្ពស់បំផុត២.០% នាឆ្នាំ១៩៩៧។
- ក្រុមប្រឈមមុខខ្ពស់បំផុត រួមមានស្ត្រីធ្វើការនៅតាមគ្រឹះស្ថានកំសាន្ត ដែលមានអត្រាប្រេវ៉ាឡង់មេរោគអេដស៍ចំនួន១៤% ចំពោះអ្នកដែលមានដៃគូច្រើន និងចំនួន៤% ចំពោះអ្នកមានដៃគូតិច ចំណែកក្រុមបុរសស្រឡាញ់បុរសមានអត្រាប្រេវ៉ាឡង់មេរោគអេដស៍ចំនួន២.៣% (២០១០) និងក្រុមស្រីស្រស់ តាមការសិក្សាថ្មីៗ(២០១៥) មានអត្រាប្រេវ៉ាឡង់មេរោគអេដស៍ចំនួន ៥.៩% ខ្ពស់ជាងឆ្នាំ២០១៤ ដែលមានចំនួន ៤.២% តែប៉ុណ្ណោះ។
- តាមការសិក្សាថ្មីៗនេះ ក៏បានបង្ហាញផងដែរថា ក្រុមស្រីស្រស់ ដែលមានដៃគូទៀងទាត់ ឬគូសង្សារកំណត់ការប្រើប្រាស់ស្រោមអនាម័យមានការថយចុះមានត្រឹមតែ៣០%ប៉ុណ្ណោះ និងចំពោះអ្នកដែលមានដៃគូផ្សេងៗ ឬបានផលប្រយោជន៍ការប្រើប្រាស់ស្រោមអនាម័យមានចំនួនជាង៦០%។
- ដោយឡែកនៅខេត្តសៀមរាប មានស្ត្រីធ្វើការនៅតាមគ្រឹះស្ថានកំសាន្ត ជាង៥០០០នាក់ ក្រោមការគ្រប់គ្រងរបស់អង្គការCWPD ក្រុមបុរសស្រឡាញ់បុរស មានចំនួន១១១១១នាក់ ទូទាំងប្រទេសមានចំនួនជាងបីម៉ឺននាក់និងស្រីស្រស់ ចំនួន៣១០នាក់ (ប្រហែល១០%) ទូទាំងប្រទេសមានចំនួនជាងបីពាន់នាក់។
- គួរឲ្យកត់សំគាល់ក្រុមមួយទៀតប្រឈមខ្លាំងបំផុតនោះ គឺក្រុមប្រើប្រាស់គ្រឿងញៀន ការប្រើប្រាស់ការចាក់មានតែនៅរាជធានីភ្នំពេញប៉ុណ្ណោះ ដោយមានអង្គការពីរដែលកំពុងតែធ្វើការជាមួយ(អង្គការកសាង និងមិត្តសម្លាញ់) ដែលមានអ្នកប្រើប្រាស់គ្រឿងញៀនដោយចាក់ចំនួន១៣០០នាក់ នៅទូទាំងប្រទេស។ ថ្មីៗនេះតាមរយៈការសិក្សារបស់ URC ប៉ាន់ប្រមាណអ្នកប្រើប្រាស់គ្រឿងញៀនចាក់នៅរាជធានីភ្នំពេញ ចំនួន១០៨០នាក់ និងនៅខេត្តសៀមរាប និងបាត់ដំបង មានចំនួនគួរឲ្យកត់សំគាល់។
- ក្រោមការសម្របសម្រួលពីអាជ្ញាធរជាតិប្រយុទ្ធនឹងជំងឺអេដស៍ សហការជាមួយអង្គការជាដៃគូ មជ្ឈមណ្ឌលជាតិប្រយុទ្ធនឹងជំងឺអេដស៍ សើរស្បែក និងកាមរោគ បានរៀបចំគម្រោងផែនការសកម្មភាព ដើម្បីឆ្លើយតបការរីករាលដាលមេរោគអេដស៍ និងជំងឺអេដស៍ជាយុទ្ធវិធីជំរុញខ្លាំងក្លាការងារបង្ការ ថែទាំ និងព្យាបាលបន្តដល់ក្រុមប្រឈមមុខខ្ពស់។




គណៈអធិបតីក្នុងកិច្ចប្រជុំ

គ. បទបង្ហាញពីវឌ្ឍនភាពបទអន្តរាគមន៍បង្ការមេរោគអេដស៍ និងជំងឺអេដស៍ ក្នុងចំណោម ក្រុមស្រីស្រស់ និងកិច្ចសហការរវាងអាជ្ញាធរជាមួយអ្នកពាក់ព័ន្ធ៖


I. ការស្វែងរកករណីថ្មីនៃអ្នកផ្ទុកមេរោគអេដស៍តាមរយៈមិត្តភក្តិ (PDI+)៖

- (IBBS2014)ការប៉ាន់ប្រមាណនៃចំនួនអ្នកផ្ទុកមេរោគអេដស៍នៅទូទាំងប្រទេសកម្ពុជាមាន ចំនួនប្រមាណ ៧៥.០០០នាក់។
- ប្រមាណជាង ១៥.០០០នាក់ បានរស់នៅជាមួយមេរោគអេដស៍ដោយមិនដឹងខ្លួន។
- តាមទិន្នន័យអង្គការខណ្ឌឆ្នាំ២០១៥ បានបង្ហាញថា ការធ្វើតេស្តឈាមក្នុងចំណោមក្រុម គោលដៅមិនអាចសម្រេចទៅតាមសូចនាករនោះទេ។
- ជម្រុញការស្វែងរកករណីថ្មីតាមរយៈមិត្តភក្តិ នៅក្នុងចំណោមក្រុមប្រឈមមុខខ្ពស់ ដែល លាក់មុខ ពិបាកជួប និងមិនធ្លាប់បានធ្វើតេស្តឈាមរកមេរោគអេដស៍។
- ដើម្បីឲ្យពួកគេដឹងពីស្ថានភាពសុខភាពរបស់ខ្លួន និងទទួលបាន សេវាអប់រំ ការធ្វើតេស្ត ឈាម ថែទាំ និងព្យាបាលទាន់ពេលវេលា។


- លទ្ធផលនៃការធ្វើតេស្តឈាម ធៀបនឹងការអប់រំតាមក្រុមគោលដៅ២០១៦៖



- របាយការណ៍ការស្វែងរកករណីថ្មីតាមរយៈការធ្វើតេស្តពីចុងម្រាមដៃជាមួយ PDI+ ចាប់ពីថ្ងៃទី០១ ខែសីហា ឆ្នាំ២០១៦ ដល់ថ្ងៃទី២៣ ខែកញ្ញា ឆ្នាំ២០១៦៖



- ចំនួនសរុបកំពុងទទួលការព្យាបាលតាមដំណាក់កាលក្នុងចំណោមក្រុមស្រីស្រស់មកដល់ឆ្នាំ២០១៦៖



ឃ. បទបង្ហាញពីការផ្តល់សេវាសុខភាព និងកិច្ចសហការរវាងអង្គការថែទាំសុខភាពគ្រួសារ កម្ពុជា និងអង្គការដៃគូ៖

- សកម្មភាពសំខាន់ៗ៖
 - ការសិក្សាស្រាវជ្រាវស្តីពីសុខភាពអ្នកបំប្លែងភេទ
 - .សិក្ខាសាលាពិគ្រោះយោបល់ជាមួយអ្នកពាក់ព័ន្ធដើម្បីបង្កើតសៀវភៅណែនាំសម្រាប់អ្នកផ្តល់សេវាថែទាំសុខភាពនៃអង្គការភ្នំពេញ
 - .បណ្តុះបណ្តាលដល់អ្នកផ្តល់សេវាគ្លីនិកភ្នំពេញ និងបុគ្គលិកគម្រោង
 - .សហការជាមួយអង្គការដៃគូ ដើម្បីបញ្ជូនអ្នកបំប្លែងភេទទៅទទួលសេវានៅគ្លីនិកភ្នំពេញ
 - .ផ្តល់សេវាគ្លីនិកដោយឥតគិតថ្លៃដល់អ្នកបំប្លែងភេទ
 - .ការបោះពុម្ពសម្ភារៈអប់រំ និងផ្សព្វផ្សាយនៅគ្លីនិកភ្នំពេញ
 - .រៀបចំវេទិកាអ្នកបំប្លែងភេទប្រចាំឆ្នាំ
 - .រៀបចំសិក្ខាសាលាស្តីពីនិន្នាការភេទ និងអត្តសញ្ញាណយេនឌ័រដល់អ្នកពាក់ព័ន្ធ
- ការផ្តល់សេវាដល់អ្នកបំប្លែងភេទ៖
 - កំណត់រោគសញ្ញានៃជំងឺកាមរោគ៖
 - ◆ ការវិភាគដោយមន្ទីរពិសោធន៍

- ◆ ការវិភាគចង្កោមរោគសញ្ញា
- ការព្យាបាលនៃជំងឺកាមរោគ:
 - ◆ ព្យាបាលដោយការអប់រំទាក់ទងទៅនឹងចំណេះដឹងចំពោះការថែទាំខ្លួនប្រាណ
 - ◆ ព្យាបាលដោយថ្នាំ
 - ◆ ព្យាបាលដោយការវះកាត់
- តេស្តឈាមរកមេរោគអេដស៍:
 - ◆ ផ្តល់ការប្រឹក្សា ការផ្តល់អប់រំ មុន និងក្រោយការធ្វើតេស្តឈាម
 - ◆ ការធ្វើតេស្តឈាមរកមេរោគអេដស៍
- ពិនិត្យ និងព្យាបាលជំងឺទូទៅ:
 - ◆ រាគរូស ឈឺក្បាល ក្តៅខ្លួន ផ្តាសាយ
 - ◆ សំរាកមិនសូវលក់ ឈឺក្រពះ សើស្បែក ។ល។
- ពិនិត្យ និងព្យាបាលជំងឺដុះសាច់លើប្រដាប់បន្តពូជ (សិរមាស)
- **លទ្ធផលសកម្មភាពការងារពីខែមករា ដល់ខែកក្កដា ឆ្នាំ២០១៦:**
 - ផ្តល់ស្រោមអនាម័យ និងទឹកអីលសម្រាប់៦គ្លីនិក:
 - ◆ ស្រោមអនាម័យ ចំនួន១១៨៨០
 - ◆ ទឹកអីល ចំនួន១១៨៨០
 - ផ្តល់វគ្គបណ្តុះបណ្តាលស្តីពីការស្វែងយល់ពីតំរូវការរបស់អ្នកប្តូរយេនខ័របញ្ហាសុខភាព និងការស្វែងយល់ពីការប្រើប្រាស់អម្ទូន និងផលប៉ះពាល់នៃការប្រើប្រាស់អម្ទូនចំនួន ១វគ្គសិក្ខាកាមចំនួន ៤៥នាក់ មកពី១៥គ្លីនិកភ្នំពេញ និងបន្តទៅគ្រប់បុគ្គលិក។
 - ចុះធ្វើអភិបាលតាមបែបគាំទ្របានចំនួន ២ដង ខេត្តសៀមរាប។
 - ចូលរួមទិវាប្រយុទ្ធប្រឆាំង និងការរើសអើងអ្នកស្រឡាញ់ភេទដូចគ្នាចំនួន២ដង:
 - ◆ រាជធានីភ្នំពេញអ្នកចូលរួមចំនួន៩២នាក់
 - ◆ ខេត្តសៀមរាបអ្នកចូលរួមចំនួន៤៥០នាក់
 - ការប្រឹក្សាពីអម្ទូន នៅគ្លីនិក និង Hotspot ចំនួន៦១០
 - ការប្រឹក្សាពី VCCT/HIV នៅគ្លីនិក និងHotspot ចំនួន៦៣៨
 - ការប្រឹក្សាពី RTI/STI នៅគ្លីនិក និង Hotspot ចំនួន៦១៧
 - ការប្រឹក្សាពី Wart (ជំងឺសិរមាស) នៅគ្លីនិក និងHotspot ចំនួន២៦១
 - ការប្រឹក្សាផ្សេងៗនៅគ្លីនិក និងHotspot ចំនួន៦៥៣

- ការចុះធ្វើ Hotspot ចំនួន ៣២៤ ដង
- ស្រីស្រស់បានចូលរួមក្នុងការផ្សព្វផ្សាយពីសេវាកម្មគ្លីនិកនៅ Hotspot ចំនួន ៨៣៩ នាក់ បានចែកប័ណ្ណបញ្ជូនពេលធ្វើនៅ Hotspot ចំនួន ៩០៣ និងបានចែកខិត្តប័ណ្ណ សៀវភៅ អប់រំចំនួន ៨១៨ ។



ង. បទបង្ហាញពីរបាយការណ៍វឌ្ឍនភាពនៃបណ្តាញចតុមុខ៖

▪ លទ្ធផលសម្រេចបានសំខាន់ៗសម្រាប់ ២០១៥-២០១៦ ៖

- រៀបចំផែនការសកម្មភាពរយៈពេលមួយឆ្នាំដែលគាំទ្របច្ចេកទេស និងថវិកាដោយ អង្គខាណា ។
- សហការជាមួយបណ្តាញហ្វូនដាន ដើម្បីជ្រើសរើសតំណាងបុរសស្រឡាញ់បុរស និង ស្រីស្រស់ ក្នុងស្រុកប្រតិបត្តិចំនួន ៣៣ ស្រុក ។
- ចូលរួមសហការ និងអនុវត្តគម្រោងចាំស្អាត (Jump Start) ជាមួយបណ្តាញអាប៊ិចម (APCOM) ក្នុងការផ្សព្វផ្សាយស្តីពីព័ត៌មានរបស់បុរសស្រឡាញ់បុរស និងស្រីស្រស់ ក្នុងថ្នាក់តំបន់ ។
- ចូលរួមរៀបចំទិវាមោនភាពអ្នកស្រឡាញ់ភេទដូចគ្នានៅកម្ពុជាក្នុងការលើកកម្ពស់សិទ្ធិ អ្នកស្រឡាញ់ភេទដូចគ្នានៅកម្ពុជា ។
- បានជ្រើសរើសជនបង្គោលចំនួន ៣០ នាក់ ក្នុង ៥ ខេត្ត និង ១ ក្រុង ដូចជាខេត្តសៀមរាប បាត់ដំបង បន្ទាយមានជ័យ ពោធិ៍សាត់ កំពង់ចាម ព្រះសីហនុ និងរាជធានីភ្នំពេញ ។
- រៀបចំកិច្ចប្រជុំប្រចាំត្រីមាសជាមួយគណៈកម្មាធិការប្រតិបត្តិ និងជនបង្គោលរៀងរាល់ ត្រីមាសចំនួន ៦ ដង ។
- ចុះប្រមូលព័ត៌មាន និងសិក្សាករណីរបស់ស្រីស្រស់ ក្នុងខេត្តបាត់ដំបង សៀមរាប និង រាជធានីភ្នំពេញ ព្រមទាំងបញ្ជូនព័ត៌មានបន្តមកដល់ស្ថាប័នពាក់ព័ន្ធ ។
- ចូលរួមរៀបចំ និងសម្របសម្រួលក្នុងការបោះឆ្នោតជ្រើសរើសតំណាងបុរសស្រឡាញ់ បុរស និងស្រីស្រស់ ក្នុងមូលនិធិសកល ។

- គៀងគរមូលនិធិសង្គ្រោះ និងចុះសួរសុខទុក្ខបុរសស្រឡាញ់បុរស និងស្រីស្រស់ អ្នកស្រឡាញ់ភេទដូចគ្នាដែលរស់នៅជាមួយមេរោគអេដស៍ និងជំងឺអេដស៍ បាន១៥នាក់។
- សួរសុខទុក្ខ និងនាំយកអំណោយជួយដល់ក្រុមប្រឈមមុខខ្ពស់ នៅមណ្ឌលកែប្រែព្រៃស្តី។
- ចុះជ្រើសរើសសមាជិកភាពបានចំនួន៦៥០ រួមមានស្រីស្រស់៣៣០នាក់។
- ធ្វើកិច្ចសហការជាមួយអង្គការឥន្ទ្រ ក្នុងការជួយគៀងគរមូលនិធិសង្គ្រោះជួយដល់ក្រុមបុរសស្រឡាញ់បុរស និងស្រីស្រស់ រស់នៅជាមួយមេរោគអេដស៍ និងជំងឺអេដស៍ដែលក្រលំបាក និងធ្លាក់ខ្លួនឈឺជាទម្ងន់។
- បណ្តាញបានរៀបចំអ្នកប្រឹក្សាយោបល់ ដែលមានការស្ម័គ្រចិត្តពីអ្នកជំនាញ០២រូប។

▪ មេរៀនទទួលបាន:

- ភាពជាតំណាងរបស់បណ្តាញគឺមានសារៈសំខាន់ណាស់ក្នុងការនាំយកបញ្ហាតម្រូវការ និងការចង់បានរបស់សហគមន៍មកជជែកពិភាក្សាដើម្បីអោយស្ថាប័នថ្នាក់ជាតិ និងអ្នកពាក់ព័ន្ធផ្សេងៗចូលរួមដោះស្រាយ។
- បណ្តាញចតុមុខបានដើរតួនាទីយ៉ាងសំខាន់ ក្នុងការស្វែងរកការគាំទ្រដល់ក្រុមបុរសស្រឡាញ់បុរសនិងស្រីស្រស់ក្នុងការទទួលបានសេវាពេញលេញដូចជាសេវាសុខភាពសេវាសង្គមនានា និងសេវាផ្នែកច្បាប់។
- ទោះបីធនធាននៅមានកម្រិតយ៉ាងណាក៏ដោយការងាររបស់បណ្តាញអាចដំណើរការទៅមុខដោយសន្សឹមៗក្នុងការជួយគាំទ្រដល់សហគមន៍ក្រុមបុរសស្រឡាញ់បុរស និងស្រីស្រស់។

៤. បញ្ហាប្រឈម:

- ក្រុមគោលដៅមួយចំនួនបានបង្កភាពអាណាធិបតី និងគ្មានសណ្តាប់ធ្នាប់នៅតាមទីសាធារណៈដែលធ្វើឲ្យប៉ះពាល់សង្គម។
- កញ្ចប់ថ្លៃធ្វើដំណើរតិចតួចមិនសមនឹងការធ្វើដំណើរជាក់ស្តែងរបស់ក្រុមគោលដៅក្នុងការមកធ្វើPDI និងបើទោះជាមានកម្មវិធីPDI+ នេះក៏ដោយក្រុមគោលដៅមួយចំនួននៅតែមិនខ្វល់ និង មិនមកធ្វើតេស្តឈាមដដែល។
- ក្រុមគោលដៅដែលប្រតិកម្មតេស្តខ្លះនៅតែមិនមកធ្វើតេស្តបញ្ជាក់នៅឡើយ។
- ពុំទាន់បានពង្រីកចំនួនជនបង្គោលរបស់បណ្តាញគ្រប់តំបន់។
- ការចូលរួមក្នុងសង្គមរួមទាំងការស្វែងរកការគាំទ្រមតិនៅមានកម្រិត។
- កន្លែងផ្តល់សេវាសម្រាប់ស្រីស្រស់ ដែលមានភាពរាក់ទាក់មានតិចតួចជាមួយនិងការយល់ដឹងពីចំណេះដឹងលើសុខភាពបន្តពូជ និងសុខភាពផ្លូវភេទនៅមានកម្រិត។

- ចុះសួរសុខទុក្ខអ្នករស់នៅជាមួយមេរោគអេដស៍ និងអប់រំបន្តការប្រើប្រាស់ថ្នាំព្យាបាលឲ្យបានទៀងទាត់។
- ពង្រឹងសមត្ថភាពថ្នាក់ដឹកនាំ ឬរៀបចំសិក្ខាសាលាសំរាប់អ្នកដឹកនាំដល់ជនបង្គោល និង គណៈកម្មាធិការបណ្តាញចតុមុខ។
- បង្កើតអោយមានប្រូហ្វាលរបស់បណ្តាញចតុមុខ ឬប្រវត្តិរូបជាភាសារបរទេស និង ពង្រឹងកិច្ចសហប្រតិបត្តិការជាមួយអង្គការ និងស្ថាប័នដៃគូពាក់ព័ន្ធ។



- ព្យាយាមពន្យល់ពីផលប្រយោជន៍នៃការមកពិនិត្យសុខភាព និងការធ្វើតេស្តឈាម។
- ត្រូវជំរុញសហការជាមួយអង្គការដៃគូ ក្នុងការបញ្ជូនក្រុមគោលដៅអោយមកទទួលសេវាកាន់តែច្រើន និងជ្រើសរើសអ្នកផ្តល់ប្រឹក្សាជាស្រីស្រស់ ដើម្បីងាយស្រួលក្នុងការទំនាក់ទំនងជាមួយស្រីស្រស់លាក់មុខ។
- ផ្តល់វគ្គបណ្តុះបណ្តាលទៅដល់អ្នកផ្តល់សេវាពីតម្រូវការអ្នកប្តូរយេនឌ័រ និងផ្សព្វផ្សាយពីសេវាសុខភាពទៅអ្នកប្តូរយេនឌ័រជាបុរស។
- អង្គការដៃគូផ្តល់ទិន្នន័យក្រុមបុរសស្រឡាញ់បុរស និងស្រីស្រស់ ដល់សមត្ថកិច្ចអាជ្ញាធរមូលដ្ឋាន ដើម្បីងាយស្រួលក្នុងការគ្រប់គ្រង សន្តិសុខ សណ្តាប់ធ្នាប់សង្គម។
- បន្តការអប់រំ និងផ្សព្វផ្សាយដល់ក្រុមបុរសស្រឡាញ់បុរស និងស្រីស្រស់ ពីហានិភ័យនៃការប្រើថ្នាំចាក់ដើម្បីកែសម្ផស្ស និងការប្រើប្រាស់គ្រឿងញៀន ដែលវាប៉ះពាល់ដល់សុខភាពយ៉ាងខ្លាំងទាំងផ្លូវកាយ និងផ្លូវចិត្ត។
- ហិបមូលនិធិសង្គ្រោះស្រីស្រស់ ត្រូវបង្កើតគណៈកម្មាធិការគ្រប់គ្រងថវិកា និងត្រូវសូមការយល់ព្រមពីមន្ទីរធម្មការ និងសាសនា ក្នុងការនាំហិបទៅដាក់តាំងនៅព្រះអង្គធំភ្នំគូលែន និងព្រះអង្គចេកព្រះអង្គចម។ ចំណែកការដាំកូនឈើសម្រេចសូមការឯកភាពដាំក្នុងទីវត្តអាណាមវិញ។
- ចំពោះអង្គការដែលធ្វើការជាមួយក្រុមបុរសស្រឡាញ់បុរស និងស្រីស្រស់ ដើម្បីអនុវត្តការងារ PDI(+) មានប្រសិទ្ធភាពខ្ពស់ត្រូវមានបណ្តាញច្បាស់លាស់(ម៉ែភូមិ)។

- ក្រុមបុរសស្រឡាញ់បុរស និងស្រីស្រស់ ដើម្បីកាត់បន្ថយការមាក់ងាយ និងរើសអើង ត្រូវធ្វើខ្លួនឲ្យដូចគេដូចឯង ដោយអប់រំសីលធម៌ និងសុខដីរធម៌ការរស់នៅក្នុងសង្គម។
- បន្តកិច្ចសហការ ពិសេសខាងសង្គ្រោះដោយធ្វើការទំនាក់ទំនង ដោយការប្រជុំប្រចាំខែ គណៈកម្មការអេដស៍សង្គ្រោះ អញ្ជើញអង្គការដៃគូ និងក្រុមបុរសស្រឡាញ់បុរស និងស្រីស្រស់ចូលរួមប្រជុំ។
- រៀបចំកិច្ចប្រជុំប្រចាំត្រីមាសក្រុមការងាររដ្ឋាក្រោមជាតិស្រីស្រស់ និងផ្តល់ទិន្នន័យ ក្រុមបុរសស្រឡាញ់បុរស និងស្រីស្រស់(BC&MHC)។
- អង្គការ និងបណ្តាញដែលធ្វើការជាមួយក្រុមបុរសស្រឡាញ់បុរស និងស្រីស្រស់ ត្រូវ ត្រៀមរៀបចំសកម្មភាពផ្សេងៗក្នុងឱកាសបុណ្យអុីទូក សំពះព្រះខែ និងអកអំបុក ខាងមុខ និងចូលរួមជួយសង្គមតាមរយៈសកម្មភាពផ្សេងៗ។
- ក្រុមការងារលេខាធិការដ្ឋានត្រូវរៀបចំឯកសារនានា ដើម្បីដាក់បញ្ចូលក្នុងវេបសាយ របស់អាជ្ញាធរជាតិប្រយុទ្ធនឹងជំងឺអេដស៍។
- ចំពោះអ្នកលាក់មុខដែលមិនព្រមទទួលយកសេវាសុខភាពផ្សេងៗ នឹងបន្តការអប់រំ ផ្សព្វផ្សាយដល់សហគមន៍ ដោយបង្កើនការសហការរវាងអាជ្ញាធរមូលដ្ឋាន នគរបាល មន្ទីរសុខាភិបាលខេត្ត និងអង្គការដៃគូ។
- ចំពោះការចុះអប់រំផ្សព្វផ្សាយក្រុមគោលដៅនៅតាមសហគមន៍ ត្រូវជូនដំណឹងដល់ អាជ្ញាធរមូលដ្ឋានជ្រាបជាព័ត៌មានដើម្បីងាយស្រួលក្នុងការសហការគ្នា។
- ជំរុញផ្សព្វផ្សាយការប្រើប្រាស់ស្រោមអនាម័យដល់ក្រុមប្រឈមពិសេសក្រុមលាក់មុខ ក្រោយពីបង្ហាញចប់ ឯកឧត្តមប្រធានអង្គប្រជុំ បានស្នើអោយបន្ថែមនូវសកម្មភាពដែលក្រុម ការងារបានធ្វើកន្លងមកជាមួយអាជ្ញាធរមូលដ្ឋានដាក់បញ្ចូលទៅក្នុងរបាយការណ៍ប្រចាំត្រីមាស។

កិច្ចប្រជុំបានបញ្ចប់នៅវេលាម៉ោង១២ថ្ងៃត្រង់ នាថ្ងៃ ខែ ឆ្នាំ ដដែល ក្រោមបរិយាកាសរីករាយ និងស្និទ្ធស្នាលបំផុត។

ភ្នំពេញ ថ្ងៃទី២៩ ខែកញ្ញា ឆ្នាំ២០១៦

បានឃើញ និងឯកភាព
អគ្គលេខាធិការ

បានឃើញ និងពិនិត្យត្រឹមត្រូវ
ប្រធាននាយកដ្ឋាន

អ្នកធ្វើរបាយការណ៍

